



**QORTI ĊIVILI
PRIM' AWLA
SEDE KOSTITUZZJONALI**

**ONOR IMĦALLEF
DR FRANCESCO DEPASQUALE
LL.D. LL.M. (IMLI)**

**Seduta ta' nhar il-Hamis
Tnejn u ghoxrin (22) ta' Frar 2024**

Rikors Numru 81/2021 FDP

Fl-ismijiet

Roderick Sammut

Vs

Avukat Ġenerali

Il-Qorti:-

1. Rat ir-rikors datat 15 ta' Frar 2021, li permezz tiegħu r-rikorrent talab is-segwent:

Fatti tal-Każ

Nhar is-16 t'Awwissu, tas-sena 2017 fuq il-blog tal-ġurnalista, illum defunta, Daphne Caruana Galizia, bl-isem Running Commentary, kien itella' blog post bl-isem "Nationalist Party Leader Contender Adrian Delia Replies to Questions about Anonymous Report to the Police". Flimkien ma' dan l-artiklu kien itella ritratt ta' rapport illi allegatament kien meħud mis-sistema tal-pulizija. Illi wara investigazzjoni tal-Pulizija rrizulta illi dan kien jirrigwarda rapport bin-numru 2C2280/2016 u li fost l-Uffiċjali illi kienu aċċessaw l-imsemmi rapport kien hemm PS134 Roderick Sammut li dak iż-żmien kien stazzjonat fl-Għassa ta' Ħal Qormi u li sussegwentement ġie imressaq il-Qorti akkużat dwar reati ta' computer misuse.

Illi permezz ta' sentenza datata 29 ta' April tas-sena 2019 il-Qorti kkudannat lill-esponenti għal piena ta' multa u wara li l-esponent interpona appell mis-sentenza imsemmija liema appell gie deciz nhar it-30 ta' Settembru tas-sena 2020 fejn il-Qorti tal-Appell Kriminali ċaħdet l-aggravji kollha mressqa mill-esponenti u kkonfermat is-sentenza tal-Ewwel Qorti fl-intier tagħha.

Lanjanzi Kostituzzjonali

1. Ir-Rwol tal-Court Attorneys

Illi fi stadju ta' appell l-esponenti gie ġġudikat mill-Qorti tal-Appell Kriminali [Sede Inferjuri] għal liema Qrati tapplika s-sistema tal-Court Attorneys liema sistema giet introdotta fl-2015. Illi din is-sistema ta' Court Attorneys tikser id-drittijiet fundamentali tal-esponenti għal smiġħ xieraq minn qorti indipendenti u imparzjali hekk kif sanciti mill-Artiklu 6 tal-Konvenzjoni Ewropea għad-Drittijiet tal-Bniedem u l-Artikolu 39 tal-Kostituzzjoni ta' Malta.

Illi din is-sistema tikser tali drittijiet għal diversi raġunijiet fosthom illi:

- 1. Ma jkun hemm l-ebda sejħa pubblika u trasparenti għal min irid japplika biex isir Court Attorney;*
- 2. M'hemm l-ebda trasparenza fil-proċess tal-għażla tal-istess Court Attorneys;*
- 3. Ma jidher illi hemm l-ebda kriterji sabiex jintgħażlu l-istess Court Attorneys;*
- 4. Ir-regolamenti applikabbli għal Court Attorneys huma inadegwati.*

Illi inoltre jiġi rilevat illi dawn jiġu impjegati bħala 'persons of trust' u safejn jaf l-esponenti jista' jeżisti element ta' anonimita' stante illi l-ismijiet ta' tali persuni mhumiex pubbliċi u lanqas hemm ippublikat ma' liema ġudikant ikunu assenjati l-istess Court Attorneys.

Illi dan kollu jwassal sabiex l-esponenti anke f'każ ta' kunflitt ta' interess huwa ma jkunx jista' jkun jaf b'tali kunflitt u jirrelevahom. Illi dan ifisser għalhekk illi l-esponenti ma jkunx jista' jqajjem possibilita' ta' kunflitti ta' interess jew bażi ta' astensjonijiet u nuqqasijiet oħra u dan peress illi ma jistax ikun jaf bihom u jissolevahom.

Illi inoltre filwaqt li l-esponenti għandu dritt li jiġi ġudikat minn qorti indipendenti u imparzjali dawn il-Court Attorneys għandhom il-poter li jkktbu s-sentenzi b' mod li għaldaqstant l-esponenti ma jkunx gie ġudikat minn qorti indipendenti u imparzjali. Illi jiġi rilevat illi l-irwol tal-Court Attorneys huwa fl-iktar stadju sensitiv u kruċjali fil-proċess kriminali u ċioe' fid-drafting tas-sentenza u l-għoti għalhekk tad-deċizjoni finali u aħħarija. Illi dan kollu għandu wkoll jiġi eżaminat fid-dawl u fil-kuntest tal-proċess ta' bidliet matul l-aħħar snin dwar il-metodu tal-ħatra tal-ġudikanti infushom.

Illi fil-kuntest ta' dan l-ilment dwar l-istat ta' fatt li jista' jinċidi fuq id-dritt għal smiġħ xieraq ta' Qorti indipendenti u imparzjali ssir referenza għall-gurisprudenza segwenti:

*Illi fil-kawża kostituzzjonali fl-ismijiet **Sandro Chetcuti vs Avukat Ġenerali et** (12/07/2005) qalet hekk:*

"Anke jekk skont id-disposizzjonijiet relattivi tal-Kap. 12 ma hemmx lok għall-rikuża - anzi jista' jkun hemm divjiet ta' astensjoni - iżda tista' tinħoloq sitwazzjoni fejn ikun hemm kuntrast mad-drittijiet fundamentali u kostituzzjonali ta' l-individwu bil-konsegwenza li dawn ta' l-aħħar għandhom jipprevalu fuq id-disposizzjonijiet l-oħra tal-liġi ordinarja." (ara sentenzi Qorti Kostituzzjonali Sant vs Kummissarju tal-Pulizija 2/4/90; Cachia vs Onor. Prim Ministru et 10/10/91; Bugeja et vs Onor. Prim Ministru noe et 17/6/94 u PA (Sede Kostituzzjonali) Ghirxi vs Onor. Prim Ministru et 1/11/96).

...

"Il-Qorti għalhekk trid teżamina jekk fil-konkret, u mhux fl-astratt, jistax jingħad li hemm jew jista' jkun hemm "bias" fil-ġudikant li jirrendi l-operat tiegħu soġġettivament jew oġġettivament parzjali. L-aforisma "justice must not only be done but must be seen to be done" trid tiġi valutata fl-isfond tal-każ partikolari." [PA (Sede Kostituzzjonali) Ghirxi vs Onor. Prim Ministru et 1/11/96; ara wkoll E. T. Rev. Mons. Arcisqof G. Mercieca pro et vs Onor. Prim` Ministru noe et 22/10/1984 Kost.).

*L-awturi Van Dijk Van Hoof u Van Rijn fil-ktieb "**Theory and Practice of the European Convention on Human Rights**" (4th ed) isostnu wkoll:*

"The adjectives `independent` and `impartial` are the expression of two different concepts. The notion of `independence` refers to the lack of any connection between the tribunal and other parts of government, whereas the `impartiality` must exist in relation to the parties to the suit

and the case at issue. However, the Court has not always drawn a clear borderline between the two concepts, and often considers both concepts together.”

L-istess awturi ikomplu:

“For impartiality it is required that the court is not biased with regard to the decision to be taken, does not allow itself to be influenced by information from outside the court room, by popular feeling, or by any pressure whatsoever, but bases its opinion on objective arguments on the ground of what has been forward at the trial.”

*Il-Qorti Ewropea fis-sentenza “**Hauschildt vs Denmark**” (1989) fissa rekwiżiti hekk:*

"46. The existence of impartiality for the purposes of Article 6 para. 1 (art. 6-1) must be determined according to a subjective test, that is on the basis of the personal conviction of a particular judge in a given case, and also according to an objective test, that is ascertaining whether the judge offered guarantees sufficient to exclude any legitimate doubt in this respect (see, amongst other authorities, the De Cubber judgment of 26 October 1984, Series A no. 86, pp. 13-14, para. 24).

47. As to the subjective test, the applicant has not alleged, either before the Commission or before the Court, that the judges concerned acted with personal bias. In any event, the personal impartiality of a judge must be presumed until there is proof to the contrary and in the present case there is no such proof.

There thus remains the application of the objective test.

48. Under the objective test, it must be determined whether, quite apart from the judge's personal conduct, there are ascertainable facts which may raise doubts as to his impartiality. In this respect even appearances may be of a certain importance. What is at stake is the confidence which the courts in a democratic society must inspire in the public and above all, as far as criminal proceedings are concerned, in the accused. Accordingly, any judge in respect of whom there is a legitimate reason to fear a lack of impartiality must withdraw (see, mutatis mutandis, the De Cubber judgment previously cited, Series A no. 86, p. 14, para. 26).

This implies that in deciding whether in a given case there is a legitimate reason to fear that a particular judge lacks impartiality, the standpoint of the accused is important but not decisive (see the Piersack

judgment of 1 October 1982, Series A no. 53, p. 16, para. 31). What is decisive is whether this fear can be held objectively justified."

Inoltre, kif fuq premiss: "Personal impartiality is to be presumed until there is proof to the contrary." (Le Compte, Van Leuven and De Meyere v Belgium (1983).

Illi l-Qorti Ewropea fil-każ ta` Kyprianou v Cyprus kompliet tfisser dawn l-elementi:

"2. An analysis of the Court`s case-law discloses two possible situations in which the question of a lack of judicial impartiality arises. The first is functional in nature: where the judge`s personal conduct is not at all impugned, but where, for instance, the exercise of different functions within the judicial process by the same person (see Piersack, cited above), or hierarchical or other links with another actor in the proceedings (see court martial cases, for example, Grieves, cited above, and Miller and Others v. the United Kingdom, nos. 45825/99, 45826/99 and 45827/99, 26 October 2004), objectively justify misgivings as to the impartiality of the tribunal, which thus fails to meet the Convention standard under the objective test (see paragraph 118 above). The second is of a personal character and derives from the conduct of the judges in a given case. In terms of the objective test, such conduct may be sufficient to ground legitimate and objectively justified apprehensions as in Buscemi, cited above, but it may also be of such a nature as to raise an issue under the subjective test (see, for example, Lavents, cited above) and even disclose personal bias. In this context, therefore, whether a case falls to be dealt with under one test or the other, or both, will depend on the particular facts of the contested conduct."

Il-Qorti Ewropea (GC) fil-każ Micallef v Malta kompliet tappfondixxi t-testijiet ta` soġġettività` u oġġettività`:

"3. As to the subjective test, the principle that a tribunal shall be presumed to be free of personal prejudice or partiality is long-established in the case-law of the Court (see, for example, Kyprianou v. Cyprus [GC], no. 73797/01, § 119, ECHR 2005-XIII). The Court has held that the personal impartiality of a judge must be presumed until there is proof to the contrary (see Wettstein, cited above, § 43). As regards the type of proof required, the Court has, for example, sought to ascertain whether a judge has displayed hostility or ill will for personal reasons (see De Cubber v Belgium, 26 October 1984, § 25, Series A no. 86).

4. *In the vast majority of cases raising impartiality issues the Court has focused on the objective test. However, there is no watertight division between subjective and objective impartiality since the conduct of a judge may not only prompt objectively held misgivings as to impartiality from the point of view of the external observer (objective test) but may also go to the issue of his or her personal conviction (subjective test) (see Kyprianou, cited above, § 119). Thus, in some cases where it may be difficult to procure evidence with which to rebut the presumption of the judge's subjective impartiality, the requirement of objective impartiality provides a further important guarantee (see Pullar v. the United Kingdom, 10 June 1996, § 32, Reports 1996-III).*

5. *As to the objective test, it must be determined whether, quite apart from the judge's conduct, there are ascertainable facts which may raise doubts as to his impartiality. This implies that, in deciding whether in a given case there is a legitimate reason to fear that a particular judge or a body sitting as a bench lacks impartiality, the standpoint of the person concerned is important but not decisive. What is decisive is whether this fear can be held to be objectively justified (see Wettstein, cited above, § 44, and Ferrantelli and Santangelo v. Italy, 7 August 1996, § 58, Reports 1996-III).*

6. *The objective test mostly concerns hierarchical or other links between the judge and other actors in the proceedings (see court martial cases, for example, Miller and Others v. the United Kingdom, nos.45825/99, 45826/99 and 45827/99, 26 October 2004; see also cases regarding the dual role of a judge, for example, Mežnarić v. Croatia, no.71615/01, 15 July 2005, § 36, and Wettstein, cited above, § 47, where the lawyer representing the applicant's opponents subsequently judged the applicant in a single set of proceedings and overlapping proceedings respectively) which objectively justify misgivings as to the impartiality of the tribunal, and thus fail to meet the Convention standard under the objective test (see Kyprianou, cited above, § 121). It must therefore be decided in each individual case whether the relationship in question is of such a nature and degree as to indicate a lack of impartiality on the part of the tribunal (see Pullar, cited above, § 38).*

7. *In this respect even appearances may be of a certain importance or, in other words, "justice must not only be done, it must also be seen to be done" (see De Cubber, cited above, § 26). What is at stake is the confidence which the courts in a democratic society must inspire in the public. Thus, any judge in respect of whom there is a legitimate reason to fear a lack of impartiality must withdraw (see Castillo Algar v. Spain,*

28 October 1998, §45, Reports 1998-VIII)." (Ara f'dan l-istes sens *Hauschildt vs Denmark*" (1989) citat supra).

Illi fil-kaz Lawrence Grech et v Avukat Ġenerali et- QK - 7 ta` Marzu 2017 ġie ritenut hekk:

Dwar l-eżistenza tal-apparenza tal-imparzjalità, l-Qorti kompliet:

"13. L-apparenzi wkoll jistgħu jkunu konsiderazzjonijiet oġġettivi li joħolqu dubji. Ukoll jekk ma hemmx rabtiet ġerarkiċi bejn ġudikant u parti fil-kawża, jekk l-apparenzi huma hekk li persuna raġonevoli tista` wkoll mingħajr wisq tiġbid jagħtu x`taħseb li hemm dawk ir-rabtiet, id-dubju ta` dik il-persuna dwar l-imparzjalità tal-ġudikant jista` jkun dubju oġġettivament ġustifikat.

14. Fejn jeżistu dubji bħal dan, ikun fl-interess mhux biss tal-parti li oġġettivament tara raġunijiet ta` parzjalità kontriha li l-ġudikant ma jkomplix jisma` l-kaz; ikun ukoll fl-interess tal-parti l-oħra ġħaliex il-ġudikant jista`, biex jegħleb kull dubju dwar l-imparzjalità tiegħu ixaqleb, imqar inkonxjament favur l-parti l-oħra.

15. Il-kwistjoni issa hi jekk fil-kaz ta' llum hemmx raġunijiet oġġettivi li f'osservatur raġonevoli u imparzjali jistgħu joħolqu dehra ta` rabtiet bejn ġudikant u parti f'kawża hekk li tiddgħajjef il-fiduċja fl-imparzjalità ta` dak il-ġudikant".

2. *Apprezzament żbaljat tal-aggravju rigward l-estrazzjoni tad-data li saret kollha bhala parti mill-police work u li twassal għal ksur ta' smiġh xieraq;*

*Illi l-esponenti jirrileva illi l-Qorti tal-Appell għamlet apprezzament u konsiderazzjoni totalment żbaljata fir-rigward tal-punt imqajjem mid-difiża fir-rigward tal-estrapolazzjoni tad-data li saret mill-Pulizija stess u mhux minn espert indipendenti. Illi l-espert tekniku Martin Bajada, għamel l-analizi tiegħu fuq l-extraction tad-data li l-**Pulizija STESS** għamlet mill-mobile phone tal-esponent u dan bħala police work.*

PS 422 Neil Godwin Caruana, jgħid hekk:

'Fis-sbatax ta' Awwissu tas-sena elfejn u sbatax (17/08/2017), ġejt infurmat mill-Ispettur Ryan Caruana għan nom tal-AC Ramon Mercieca biex nassisti fil-kaz imsemmi, bħala examiner stazzjonat fil-mobile device forensics unit. Gejt mgħoddi 7 eżebiti biex nagħmel l-extraction ta' data minn fuq dawn l-eżebiti. Għamilt il-kompitu tiegħi, u l-extraction kienu kollha possittivi. Dan il-kaz kien Police work, għal daqstant għaddejt kemm l-eżebiti, kif ukoll ir-riżultat b'forma digitali,

fuq dvd lill-Ispettur Ryan Caruana, li għan nom tiegħu għaddieh lura lill-AC Ramon Mercieca.

...

Xhud: Jiena bħala kompitu tiegħi nagħmel l-extraction tad-data minn fuq id-devices, ma' nagħmilx l-analizi ta' fuq id-devices, għal daqstant, jiena li nista' ngħidlek li d-data li kien hemm fuq is-7 eżebiti, nħarġet kollha u qiegħda fuq id-dvd.

...

Xhud: Posittiva kienet ir-rizultat, illi t-talba li saret biex nieħu d-data minn fuq id-devices kienet posittiva u setgħat issir. Kont infurmat x'qed ifittex l-Ispettur illi kien qed jagħmel l-investigazzjoni. Kont infurmat li kien qed ifittex xi oġġett partikolari ta' rapport ta' pulizija, ta' monitor screen. Filwaqt illi jiena kont qed nara li r-rizultat inħareġ, rajt ritratt simili, ovyjament ma' nistax nikkonferma jekk dan hux il-PIRS report li kien qed jalludi għalih l-AC u jekk hemmx iżjed fuq id-device.'

*Illi bir-rispett kollu, la darba ma tqabbad l-ebda espert indipendenti sabiex jikkonstata illi l-extraction mill-mobile phone li saret mill-Pulizija stess, (MINGHAJR L-EBDA KONTROLL), u qabel l-esponenti tressaq il-Qorti, vera saret minn fuq il-mobile appartenenti lill-esponenti, **din il-prova mhux ta' min wiehed jistrieħ fuqha u għalhekk għandha tiġi skartata.***

Infatti, kien l-espert Martin Bajada stess illi ġibed l-attenzjoni tal-Qorti għal dan: 'ISSA JEKK XI HADD ESTRAPOLA XI DATA MINNU QABEL MA GHADDA GHAND IL-QORTI (kif filfatt ġara) WIEHED IHARES LEJN DIK ID-DATA U JARA KENITX ĠEJJA MINN ĠO DAN L-ISTESS MOBILE. Illi minkejja l-fatt illi, fi kliem l-istess espert stess, dan seta' sar faċilment permezz ta' software partikolari bl-isem ta' Exsive li mhux biss jgħidlek bl-liema apparat ittieħded ritratt, iżda anke joħroġ riziultanzi oħra fosthom anke fl-liema pożizzjoni ittieħded ritratt partikolari, **din il-prova qatt ma saret. Ergo** ma jistax jingħad b'ċertezza, lil hinn minn kull dubju dettat mir-raġuni, illi l-extraction li eżebiet il-Pulizija, vera saret minn fuq il-mobile phone appartenenti lill-esponenti.

Illi konsegwentement la huwa safe u lanqas satisfactory illi wiehed jistrieħ fuq din il-prova, sabiex tinstab ħtija u illi filwaqt li mhux kull apprezzament żbaljat ta' provi jwassal għal ksur fundamentali għal smiġħ xieraq, fl-umli fehmlha tal-esponenti, f'dan il-każ u f'dawn iċ-ċirkostanzi effettivament iwassal għal ksur tad-drittijiet fundamentali tal-esponenti għal smiġħ xieraq

hekk kif sanciti mill-Artiklu 6 tal-Konvenzjoni Ewropea għad-Drittijiet tal-Bniedem u l-Artikolu 39 tal-Kostituzzjoni ta' Malta.

3. **Apprezzament żbaljat tal-aggravju rigward illi l-esponenti kien persuna awtorizzata sabiex taċċedi għas-sistema tal-PIRS u li twassal għal ksur ta' smiġh xieraq;**

Illi l-esponenti jirrileva illi kemm l-Ewwel Onorabbli Qorti kif ukoll il-Qorti tal-Appell Kriminali fil-konsiderazzjonijiet tagħhom, sabiex sabu htija fl-esponenti t-tnejn kkonkludew, illi għalkemm l-esponenti kellu dritt jaċċedi għas-sistema tal-PIRS, peress illi huwa kien persuna awtorizzata skond il-liġi, li kien inġhata password, huwa għamel użu ħażin minn l-aċċess li inġhata. Illi bid-dovut rispett, dan ir-ragunament huwa totalment żbaljat, u ma huwa bl-ebda mod sorrett mill-provi prodotti mil-prosekuzzjoni.

Fl-ewwel lok, min imkien ma jirrizulta illi l-appellanti għamel użu ħażin mis-sistema tal-Pulizija, u dan peress illi l-uniċi provi li rrnexxielhom iressqu l-prosekuzzjoni f'dan ir-rigward huma biss:

a) ritratt tar-rapport li nstab fis-sent folders ta' WhatsApp fuq il-mobile phone tal-esponenti, u

b) prova illi l-esponenti aċċessa dan ir-rapport għal erbgħa (4) darbiet.

Dawn il-fatti wehidhom żgur illi ma jistgħux iwasslu għal konkluzjoni illi l-esponenti għamel użu ħażin mis-sistema tal-Pulizija. Il-provi mressqa mill-prosekuzzjoni huma inkonklussivi u ma jwassluk imkien. Il-Qorti, ma setgħet qatt, fid-dawl ta' dak prodott quddiemha, tasal għal din il-konkluzjoni, la darba ma ngabitx prova li dan **r-ritratt tal-PIRS ittieded minn l-esponenti u intbagħat lil xi hadd partikolari li b'xi mod dirett jew indirett kellu kuntatt ma' Daphne Caruana Galizia. Filfatt il-provi, anzi, juri mod ieħor - dan ir-ritratt tal-PIRS ma instabx fil-folder bl-isem Camera, allura prova illi kien l-esponenti li ħa r-ritratt lanqas biss hemm. Daqstant ieħor ma ngabitx prova illi dan ir-ritratt vera intbagħat u lil min intbagħat. Huwa ċar għalhekk illi la darba la gie pruvat illi kien l-esponenti li ħa r-ritratt, u li kien hu bagħtu biex spiċċa għand Daphne, ma jista jigi konkluz xejn u għalhekk ma jistax jingħad illi gie pruvat illi l-esponenti għamel użu ħażin mis-sistema tal-Pulizija.**

Inoltre, minn qari akkurat tal-liġi u tal-ġurisprudenza, a kuntrarju ta' dak enunċjat mill-Qorti fis-sentenza tagħha, la darba persuna kellu dritt jaċċedi għas-sistema, allura ma jistax isehh reat, anke jekk is-sistema giet aċċessata għal użu personali. Konsegwentement, il-Qorti kienet totalment żbaljata wkoll meta kkonkludiet illi l-esponenti, għalkemm kellu dritt jaċċedi għas-

sistema tal-PIRS, peress illi huwa kien ingħata l-password u għalhekk ma jistax jingħad illi huwa għamel użu mhux awtorizzat tas-sistema. Illi jekk għal grazzja tal-argument pulizija jidhol f'rapport sempliciment b'kurzita għax per eżempju l-fatt ikun qed jissemma' fil-media dan allura skont din l-interpretazzjoni jiġi skop illeġittimu.

Di piu, il-prosekuzzjoni, ma rnexxiliex gġib il-prova illi l-esponenti ma aċċediex is-sistema tal-PIRS, in konnessjoni max-xogħol tiegħu, u għalhekk il-Qorti ma setgħet qatt di sua sponte tilhaq dik il-konklużjoni hi. Lanqas setgħet targumenta illi kien l-obbligu tad-difiża illi gġib il-prova illi l-esponenti aċċeda għas-sistema għal finijiet tax-xogħol. Huwa prinċipju bażiku, illi minn jakkuża jrid jipprova. Quindi din il-prova kienet tinkombi fuq il-prosekuzzjoni u mhux fuq id-difiża. L-akkużat għandu d-dritt sagrosant tas-silenzju u allura ma għandu l-obbligu li jipprova xejn!

Illi l-esponent jirrileva illi mingħajr ebda raġuni valida l-Qorti tal-Appell Kriminali naqset milli tikkunsidra b'mod korrett dan l-aggravju tant importanti u fundamentali fil-konsiderazzjonijiet sabiex tinstab htija o meno fl-esponenti u dan il-fatt jikser id-drittijiet fundamentali tal-esponenti għal smiġh xieraq hekk kif sanciti mill-Artiklu 6 tal-Konvenzjoni Ewropea għad-Drittijiet tal-Bniedem u l-Artikolu 39 tal-Kostituzzjoni ta' Malta.

4. L-ammissibilita' o meno tal-istqarrijiet rilaxxati mill-esponent

Illi l-esponenti jirrileva wkoll illi l-Qorti tal-Appell Kriminali għamlet apprezzament u konsiderazzjoni totalment żbaljata fir-rigward tal-ammissibilita' o meno tal-istqarrijiet illi huwa rilaxxa fejn il-Qorti tal-Appell Kriminali kkunsidrat illi, peress illi fit-tielet stqarrija huwa kellu d-dritt illi jkollu l-avukat preżenti waqt tali stqarrija u għalhekk tali stqarrija kienet valida u peress ukoll illi f'din l-istqarrija huwa kkonferma li ma kellu xejn xi jżid mal-istqarrijiet preċedenti, allura anke l-istqarrijiet preċedenti huma validi.

Illi l-kwistjoni tal-istqarrijiet hija importanti smiġh stante illi ma hemm ebda prova in atti illi l-esponent għibed screenshot bil-camera taċ-ċellulari tiegħu ta' dan ir-rapport, għajr għal dak li jistqarr l-esponent stess fl-ewwel stqarrija minnu rilaxxjata lil pulizija, liema stqarrija iżda ttieħdet b'mod leżiv u għalhekk kellha tiġi ddikajrata bħala inammissibli u li mgħandhiex valur probatorju bħalma għamlet l-Ewwel Onorabbli Qorti u mhux anzi tiġi kunsidrata bħala prova ammissibbli li saħansitra l-Qorti tal-Appell Kriminali tistrieħ fuqha bħalma fil-fatt għamlet. Illi dak li huma inammissibli u li mgħandux valur probatorju [u dan fuq skorta ta' ġurisprudenza anke riċenti fost l-oħrajn Clive Dimech vs. l-Avukat tal-Istat u Morgan Onoruah vs Avukat tal-Istat] ma jistax jiġi ddikjarat illi huwa validu jew ammissibbli u għalhekk

il-konklużjoni tal-Qorti tal-Appell Kriminali illi tikkunsidra tali stqarrijiet bħala validi u ammissibli jikkostitwixxi ksur tad-drittijiet fundamentali tal-esponenti għal smiġħ xieraq hekk kif sanciti mill-Artiklu 6 tal-Konvenzjoni Ewropea għad-Drittijiet tal-Bniedem u l-Artikolu 39 tal-Kostituzzjoni ta' Malta.

5. L-aggravju rigward l-awtentiċità' tal-blog post ma ġiex ikkunsidrat mill-Qorti tal-Appell.

Illi l-esponenti jirriveva illi l-Qorti tal-Appell naqset milli tittratta aggravju importanti tal-appellant u dan dak li kien jittratta l-awtentiċità' tal-blog post meħud mill-blog ta' Daphne Caruana Galizia. Illi l-esponent jirriveva illi l-prosekuzzjoni naqset milli teżebixxi vera kopja tal-artikolu li għadu online u l-prosekuzzjoni naqset ukoll milli tipproduċi prova tal-awtentiċità tal-blog ta' Daphne Caruana Galizia u dan peress illi hija naqset milli tressaq prova li tikkonferma illi dak il-blog huwa awtentiku. Dan qed jingħad peress illi għalkemm diversi xhieda tal-prosekuzzjoni, ipprezentaw vera kopja tal-artikolu, l-ebda xhud ma tressaq mill-Prosekuzzjoni sabiex jikkonferma l-awtentiċità tiegħu u kulma ġie eżebit screen shot tal-blog fi kliem l-Ispettur Justin Camilleri stess a Fol 8 tal-proċess:

Xhud: Nixtieq hawnhekk nibda biex nipprezenta hardcopy ta' dan l-artikolu u softcopy tiegħu wkoll.

Qorti: Ovvjament biex issir il-prova awtentikata ta' dak l-artikolu tafu l-proċedura li trid tiġi adottata.

Xhud: Mela minn naħa tal-Internal Affairs Unit.

Qorti: Jigifieri inthom kemm għamiltu download screenshot qed nassumi.

Xhud: Hekk hu.

...

Qorti: Spettur qed ninduna mall-ewwel li hawnhekk hawn differenza bejn dan ir-ritratt li għalissa mhux prova ammissibli biex ngħid hekk, orrajt struttorja prova ammissibli għax kollox struttorja imma l-awtentikazzjoni għadha ma saritx kif imiss, hawnhekk hawn kelma nieqsa f'dan ir-rapport.

Illi l-esponent jirriveva illi mingħajr ebda raġuni valida, l-Qorti tal-Appell Kriminali naqset milli tikkunsidra dan l-aggravju tant importanti u fundamentali fil-konsiderazzjonijiet sabiex tinstab htija o meno fl-

esponenti u dan il-fatt jikser id-drittijiet fundamentali tal-esponenti għal smigh xieraq hekk kif sanċiti mill-Artiklu 6 tal-Konvenzjoni Ewropea għad-Drittijiet tal-Bniedem u l-Artikolu 39 tal-Kostituzzjoni ta' Malta.

Illi fir-rigward tal-lanjanzi kostituzzjonali enumerati 2, 3 u 4 kemm individwalment u kumulittivament iwasslu għal ksur fundamentali ta' smigh xieraq hekk kif sanċiti mill-Artiklu 6 tal-Konvenzjoni Ewropea għad-Drittijiet tal-Bniedem u l-Artikolu 39 tal-Kostituzzjoni ta' Malta.

*Illi dawn il-lanjanzi [2, 3 u 4] jaqgħu taħt dik li l-ġurisprudenza rriferiet għalihom bhala **mankanzi partikolari illi jwasslu jew se jwasslu għal nuqqas ta' smigh xieraq fil-totalita' tal-proċeduri kriminali.***

*Illi ssir riferenza għas-sentenza fl-ismijiet “**St. Paul’s Court Limited vs L-Onor. Prim Ministru et noe**” (Rik. Kost. Nru :552/96VDG - deċiża fis-16 ta' Settembru 1998) fejn ingħad li:*

“kif tajjeb josservaw l-awturi Harris, O’Boyle u Warbrick :-

“In contrast with the other more precise guarantees in Article 6(1), the right to a “fair hearing” has an openended, residual quality. It provides an opportunity both for adding other specific rights not listed in Article 6 that are considered essential to a “fair hearing” and for deciding whether a “fair hearing” has occurred on the particular facts of a given case when the proceedings are looked at as a whole.” (pg. 202). (Vide ukoll “Khallouf Fatiha vs Kummissarju Tal-Pulizija” - Prim ‘Awla (Sede Kostituzzjonali) deciza fit-28 ta' Dicembru 2001).”

Illi dwar l-istess artikolu ingħad fis-sentenza “Kostovski vs The Netherlands” (20 ta' Novembru 1989. Series A-166 12 EHRR434) li:-

“The effect of Article 6 (1) is, inter alia, to place the ‘tribunal’ under a duty to conduct a proper examination of the submissions, arguments and evidence adduced by the parties, without prejudice to its assessment of whether they are relevant to its decision”.

Illi, minkejja dan, jista' jingħad li l-elementi kollha ta' dan id-dritt ma jistgħux jiġu definiti a priori u speċifikatament, stante li l-istess prinċipju hawn kawtelat huwa tassew wiesgħa tant li ngħad li:-

“It is a nebulous concept which absorbs other elements not explicitly mentioned in Article 6 but which are considered essential for deciding whether a fair hearing has occurred on the particular facts of a given case”.

“The right to a fair hearing requires a court to appreciate impartially all the matters of fact and of law submitted to it by both parties with reference to the particular issue which it is called upon to decide, since, as held by the European Commission, it is not possible to state in the abstract the content of this requirement.” (“The Right To Be Heard By An Independent and Impartial Tribunal” (1997) Dr. Roberta Gauci LL.D).

*Illi l-awturi Van Dijk u Van Hoof, fil-ktieb **Theory and Practice of the European Convention on Human Rights** (Kluwer Law International (The Hague) 1998) jispjegaw hekk:-*

“The Commission and the Court have avoided to give an enumeration of criteria in the abstract. In each individual case the course of the proceedings has to be assessed to decide whether the hearing concerned has been a fair one. What counts is the picture which the proceedings as a whole present, although certain aspects per se may already conflict with the principle of a fair hearing in such a way that an opinion can be given about the fairness of the trial irrespective of the further course of the proceedings, e.g., the way in which the evidence is collected during a preliminary hearing. Depending on the stage of the proceedings and its special features, the manner of application of Article 6 may differ.” (pp. 428-429).

Illi fi kliem iehor, ghalkemm wiehed irid ihares lejn il-proċeduri fit-totalita` taghhom, ċerti mankanzi, jew anke aspekk partikolari wiehed, jistgħu jkunu tant determinanti għall-eżitu ta’ kawża fil-każ konkret li dawk il-mankanzi flimkien jew dak in-nuqqas wiehed partikolari ikunu/ikun biżżejjed biex qorti tasal għall-konkluzjoni li ma kienx hemm “smiġh xieraq”. L-istess konsiderazzjonijiet magħmula japplikaw għad-disposizzjonijiet tal-artikolu 39 tal-Kostituzzjoni.

Illi fid-dawl ta’ dawn il-konsiderazzjonijiet issir riferenza wkoll għas-sentenza “Peter Montebello vs l-Avukat Ġenerali et” (Q.K. (SC) (JAF) (GV) – 31 ta’ Jannar 2011 fejn ingħad li f’eżami ta’ dawk il-komponenti li jistgħu jwasslu għall-ksur tad-dritt ta’ smiġh xieraq skond il-ligi, kull każ ivarja minn iehor imma f’kull każ il-Qorti trid tassigura li l-proċeduri jkunu kondotti b’mod li l-kontendenti oggettivament huma mistennija li jhossu li jkunu ingħataw x’jifhmu li l-kawża ser tiġi trattata u deċiża fuq dak li ġie dibattut, u l-mod kif dan isir ma għandux jimmina drittijiet kollha ta’ xi waħda mill-partijiet li ligi stess tipprovdi.

Għaldaqstant l-esponent jitlob reverentement lil dina l-Onorabbli Qorti jogħgobha:

- 1. Tiddikjara illi ġew leżi d-drittijiet tal-esponenti għal smiġh xieraq kif sanċiti fl-Artikolu 6 tal-Konvenzjoni Ewropea tad-Drittijiet tal-Bniedem, u fl-artikolu 39 tal-Kostituzzjoni ta' Malta;*
 - 2. Takkorda dawk ir-rimedji effettivi u xierqa fiċ-ċirkostanzi.*
2. Rat illi fit-23 ta' Marzu 2021 l-**Avukat Ġenerali** irrisponda għal dak mitlub billi qajjem is-segweni difiżi:

*Illi in succinct ir-rikorrent qiegħed jilmenta minn dak li ġara fil-kawża **Il-Pulizija (Spettur Justin Camilleri) vs. Roderick Sammut** deċiża mill-Qorti tal-Appell Kriminali fit-30 ta' Settembru 2020 fejn gie ikkundannat multa ta' 10,000 euro wara li l-istess Qorti ċaħdet l-appell tiegħu u kkonfermat is-sentenza tal-Qorti tal-Maġistrati datata 29 t'April 2019.*

Illi l-esponenti jirrespingi l-allegazzjonijiet bħala infondati fil-fatt u fid-dritt stante li, kif ser jiġi spjegat aktar 'l isfel, bl-ebda mod ma ġew mittiefsa d-drittijiet fundamentali tar-rikorrenti liema eċċezzjonijiet qegħdin jiġu elenkati mingħajr preġudizzju għal-xulxin.

- 1. Huwa evidenti li r-rikorrenti qed juża l-proċeduri straordinarji odjerni sabiex din l-Onorabbli Qorti tiddeċiedi hi u tirrevedi hi s-sentenzi li ingħataw fil-konfront tar-rikorrenti mill-Qrati ta' ġurisdizzjoni penali biex b'hekk din l-Onorabbli Qorti tintuża bħala Qorti tat-tielet grad. Haġa li ma tistgħax issir. Ir-rikorrent għadda minn proċess kriminali bil-garanziji kollha li tirrikjedi l-liġi u għalhekk l-ilmenti tiegħu ifallu minn kull aspett.*
- 2. Illi għalkemm r-rikorrenti evidentement mhux qed jaqbel mas-sentenzi li ingħataw mill-Qrati penali, dan il-fatt waħdu żgħur li mhux suffiċjenti sabiex din l-Onorabbli Qorti issib li hemm vjolazzjoni tal-jeddijiet fundamentali li jsemmi r-rikorrenti fir-rikors promotur.*
- 3. Dwar il-Court Attorneys jingħad li din is-sistema ġiet introdotta sabiex il-ġudikant ikun jista' jkollu persuna kwalifikata fil-liġi sabiex tassistieh fil-kitba tas-sentenzi biex b'hekk il-backlog li hemm fil-Qrati jonqos kemm jista' jkun. Huwa fatt magħruf li l-Court Attorneys jintgħażlu mill-ġudikant konċernat fil-Qrati Superjuri u huma ikkunsidrati bħala persons of trust. Huwa rikoxut ukoll globalment li l-ġudikanti generalment jagħmul użu minn dawn l-assistenti jew Court Attorneys kemm fil-Qrati lokali kif ukoll dawk internazzjonali. Pero` xorta jibqa' l-fatt li meta tinkiteb sentenza mill-Court Attorneys, l-aħħar kelma hija dejjem tal-ġudikant li ippresjeda l-kawża.*
- 4. Indipendentement mill-Court Attorneys, il-Qrati penali ta' pajjiżna huma meqjusa bħala Qrati indipendenti u imparzjali u huma obbligati li*

jisingħu lill-partijiet, jevalwaw u japprezza ix-xhieda u l-provi miġjuba sabiex finalment jagħti għudizzju. Kif fil-fatt għamli kemm il-Qorti tal-Maġistrati kif ukoll il-Qorti tal-Appell Kriminali fis-sentenzi mertu ta` din il-kawża. Huwa ovvjju li anke jekk sentenza tinkiteb minn Court Attorney hemm bżonn li din tiġi kkonfermata u endorsed mill-għudikant. L-esponenti jirrileva illi ma sar xejn matul il-proċess relattiv li b`xi mod seta` jincidi fuq id-dritt tar-rikorrenti ta` proċess ġust u wisq inqas saret xi influwenza lil min kellu jiġġudika. Id-deċiżjoni finali hija dejjem tal-għudikant.

5. *Illi fil-proċeduri kriminali in diżamina fl-ebda ħin u fl-ebda mument ir-rikorrent ma ġie trattat b`mod differenti mill-parti l-oħra u lanqas ma jirriżulta li ġie mcaħħad minn xi dritt li meta wieħed iħares lejn il-proċeduri fit-totalita` tagħhom jista` jikkonkludi li ma kienx hemm a fair hearing. Bil-fatt waħdu li l-Qorti tat sentenzi li kienu sfavorevoli għar-rikorrenti, dan ma jfissirx li kien hemm ksur tal-drittijiet fundamentali tiegħu. L-esponent m`għandux dubju li kieku r-rikorrent ma instabx ħati tal-akkużi, ma kienx ser jilmenta mix-xogħol tal-Court Attorneys.*
6. *Illi għal dak li jirrigwarda l-prinċipji li jsawru l-indipendenza u l-imparzjalita` ta` għudikant, l-esponenti jagħmlu referenza għall-awturi **Harris, O`Boyle & Warbrick***

“An impartial tribunal – “Impartiality” means lack of prejudice or bias. To satisfy the requirement, the tribunal must comply with both a subjective and an objective test: The existence of impartiality for the purpose of Article 6 (1) must be determined according to a subjective test, that is on the basis of the personal conviction of a particular judge in a given case, and also according to an objective test, that is ascertaining whether the judge offered guarantees sufficient to exclude any legitimate doubt in this respect”.

7. *Illi l-esponent jirrileva li imkien ma jirriżulta li l-Imħallef Edwina Grima li ippresjediet il-Qorti tal-Appell Kriminali u li tat is-sentenza fil-konfront tar-rikorrenti, kienet oġġettivament jew soġġettivament “biased”.*

Illi għalhekk m`hemm l-ebda leżjoni tal-jedd għal-smiġħ xieraq.

8. *Illi l-kumpliment tal-lanjanzi fil-verita` m`humiex lanjanzi iżda r-rikorrent qed jerga` jressaq quddiem din il-Qorti l-istess aggravji li qajjem fl-istadju tal-appell liema aggravji ġew miċħuda kollha mill-Qorti tal-Appell Kriminali bis-sentenza tat-30 ta` Settembru 2020.*
9. *Illi l-esponent jirrileva minnufih li r-rikorrent bil-lanjanzi li jirrigwardaw l-aggravji b`din il-kawża qiegħed effettivament jistieden lil din l-Onorabbli Qorti tagħmel apprezzament mill-ġdid tal-provi, tax-xhieda u tal-argumenti li tressqu fil-proċess kriminali u terġa` tidħol fil-mertu tal-proċess kriminali u għalhekk tagħmilha ta` Qorti tat-Tielet jew*

Raba` Istanza. L-Artikolu 6 tal-Konvenzjoni Ewropeja ma jiggarrantixxi l-ebda dritt li akkużat ikollu xi rimedju quddiem qorti tat-tielet grad wara s-sentenza tal-Qorti tal-Appell Kriminali u għalhekk m'huwiex il-kompitu ta' din l-Onorabbli Qorti li tistharreg mill-gdid il-konklużjoni li waslet għaliha l-Qorti tal-Appell Kriminali. L-artikolu 6 (1) tal-Kap. 319 tal-Liġijiet ta' Malta jipprovdi li s-smiġh għandu jkun fi żmien raġjonevoli, fil-pubbliku u quddiem tribunal indipendenti w imparzjali mwaqqaf b'ligi. Illi minn dawn l-elementi kollha msemija, ir-rikorrenti lanqas element wieħed ma jelenka jew jilmenta minnu anzi ser jirriżulta mill-provi li l-Qrati Kriminali osservaw il-ligi skrupolożament. L-esponenti jissottometti illi r-rikorrent qed jittenta jasal tramite l-proċedura odjerna fejn ma rnexxielux jasal quddiem il-qrati muniti b'gurdizzjoni kriminali. Għalhekk kull tentattiv sabiex dawn il-proċeduri jintużaw b'dan il-mod jikkostitwixxi użu hażin ta' dina l-proċedura straordinarja.

10. *Bħala regola, meta wieħed japprezza jekk proċeduri humiex xierqa jew le, wieħed m'għandux iħares biss lejn xi nuqqasijiet proċedurali li jokkorru imma lejn jekk fl-assjem tagħhom, il-proċeduri kinux jew le kondotti b'gustizzja fis-sostanza u fl-apparenza (ara Perit Joseph Mallia vs. Onor. Prim Ministru et deciza mill-Qorti Kostituzzjonali fil-15 ta' Marzu 1996). F'din il-qagħda l-jedd ta' smiġh xieraq invokat mir-rikorrenti, fil-Ġeneralita tal-każijiet, jidhol biss (i) meta ma jkunx hemm tribunal indipendenti u imparzjali, (ii) meta jkun hemm dewmien ingustifikat waqt is-smiġh tal-kawża, (iii) meta jkun hemm nuqqas ta' aċċess lill-qrati, (iv) meta s-smiġh jissokta fl-assenza tal-parti fil-kawża, (v) meta ma jkunx hemm equality of arms bejn il-partijiet kontendenti fil-kawża, (vi) meta parti ma tingħatax id-dritt li tinstema' (audi alterem partem) u/jew li tressaq il-każ tagħha kif imiss u (vii) meta s-sentenza tingħata mingħajr motivazzjoni.*
11. *Illi sabiex jiġu applikati l-elementi tal-artikolu 6 tal-Konvenzjoni Ewropea jridu tabilfors jitqiesu l-fatturi proċesswali partikolari tal-każ, b'mod illi biex wieħed jiddetermina jekk kienx hemm ksur tal-jedd għal smiġh xieraq, wieħed irid iqis il-proċess kollu kemm hu, magħduda magħhom l-imġieba tal-Qorti li tkun u kif ukoll ta' kif l-interessi tal-persuna mixlija kienu mressqa u mharsin mill-istess qorti (ara Fenech vs Avukat Ġenerali deciza fl-4 ta' Awwissu 1999 - Vol. LXXXIII.i.213). Wieħed ma jistax u m'għandux jiffoka fuq biċċa biss mill-proċess shiġ gudizzjarju biex minnu, jekk isib xi nuqqas jew għelt, jasal għall-konklużjoni li tabilfors seħħ ksur tal-jedd tas-smiġh xieraq (Pullicino vs. Onor. Prim Ministru et deciza fit-18 ta' Awwissu 1998 – Vol. LXXXII.i.158).*
12. *Fl-aħħar mill-aħħar ix-xogħol ta' ġudikant huwa proprju li jevalwa u japprezza x-xhieda li jisma' u jiddeciedi liema xhieda għandu joqgħod fuqha u liema xhieda mhux ta' min joqgħod fuqha u l-Kap 9 tal-Liġijiet ta' Malta jipprovdi kriterji biex jgħinuh jagħmel dan. Iż-żewġ sentenzi in kwistjoni, kemm tal-Qorti tal-Maġistrati u kif ukoll tal-Qorti tal-Appell Kriminali, huma motivati u ben studjati u ma hemm xejn irraġjonevoli*

*jew irregolari fihom. Jekk il-Qrati penali skartaw id-difiża tar-rikorren-
dan ma sarx b`mod kappriċċjuż iżda għaliex qisu li kien hemm provi sal
grad rikjest mil-liġi sabiex isibu htija fir-rikorren-
t.*

13. *Illi r-rikorren-
ti tramite l-avukati tiegħu kellu l-għodda kollha li
tippermetti l-liġi sabiex jattakka kull prova u xhieda li giet prodotta fil-
kawża u kellu kull opportunita` li jressaq provi tiegħu u jagħmel id-difiża
tiegħu.*

*Illi għalhekk ma hemm l-ebda ksur tal-artikolu 6 tal-Konvenzjoni
Ewropeja.*

14. *Illi dwar il-lanjanza li tirrigwarda l-istqarrijiet irid jingħad li huwa
ampjament ċar minn qari tas-sentenzi li l-istqarrijiet li irrilaxxa ir-
rikorren-
ti kienu sekondarji ai fini tas-sejbien ta` htija. Il-prosekuzzjoni
kellha numru ta` provi oħra relevanti u iktar importanti tant li l-Qorti
tal-Maġistrati sabet htija fil-konfront tar-rikorren-
t nonostante iddikjarat
li l-istqarrijiet ma kellhomx valur probatorju. Pero` jirriżulta li r-
rikorren-
ti, li huwa surġent tal-pulizija u allura jaf sew is-sinjifikat li tiġi
interrogat, irrilaxxa tliet stqarrijiet lill-uffiċjali investigaturi. Fit-tielet
stqarrija huwa ingħata l-jedd li jkun assistiet minn avukat waqt l-
interogazzjoni u f`waħda mid-domandi li sarulu kienet proprju jekk
għandux x`iżid jew ibiddel fiż-żewġ stqarrijiet l-oħra. Ir-rikorren-
ti wieġeb li ma kellu xejn x`ibiddel u li effettivament ikkonferma il-kontenut
tal-istess stqarrijiet. Jiġi b`hekk li kien ir-rikorren-
t istess li issana l-fatt
li l-ewwel żewġ stqarrijiet ittiehdu mingħajr l-preżenza tal-avukat tiegħu.
Għalhekk l-osservazzjoni li għamlet il-Qorti tal-Appell Kriminali hija
korretta.*

15. *Il-Qorti Kostituzzjonali għamlitha ċara f`hafna sentenzi riċenti illi ma
huwiex il-każ illi n-nuqqas ta` għajjnuna ta` avukat iwassal, għalhekk biss
u ipso facto, għall-ksur tal-jedd għal smiġħ xieraq (ara inter alia **Ir-
Repubblika ta` Malta vs. Carmel Camilleri** tat-22 ta` Frar 2013,
Charles Stephen Muscat vs. Avukat Ġenerali tat-8 ta` Ottubru 2012 u
Joseph Bugeja vs. Avukat Ġenerali tal-14 ta` Jannar 2013), iżda jrid
ikun hemm ċirkostanzi oħra, illi jwasslu għall-konklużjoni illi minhabba
n-nuqqas ta` aċċess għal avukat ma hemmx dik il-garanzija ta`
legittimità meħtieġa biex l-istqarrija titqies li ttiehdet bi ksur tal-jedd
għal smiġħ xieraq;*

16. *Marbut ma` dan l-istqarrija ma tistax tiġi iżolata waħidha mill-bqija tal-
kumpless tal-proċeduri kriminali. Kif hafna drabi ngħad f`dawn iċ-
ċirkostanzi, id-dritt tas-smiġħ xieraq irid jiġi meqjus fil-kuntest tat-
totalità tal-proċeduri kollha u mhux fir-rigward ta` mument speċifiku.
Tabilhaqq biex wiehed jiddetermina jekk kienx hemm ksur tal-jedd ta`
smiġħ xieraq, wiehed irid iqis il-proċess kollu kemm hu, magħduda
magħhom l-imġiba tal-Qorti li tkun u kif ukoll ta` kif l-interessi tal-
persuna mixlija kienu mressqa u mharsin mill-istess qorti. Wiehed ma
jistax u mgħandux jiffoka fuq biċċa biss mill-proċess sħiħ gudizzjarju
biex minnu, jekk isib xi nuqqas jew għelt, jasal għall-konklużjoni li*

*tabilfors seħħ ksur tal-jedd tas-smiġħ xieraq (ara fost oħrajn is-sentenzi **Dr. Lawrence Pullicino vs. Onorevoli Prim Ministru et** deċiża mill-Qorti Kostituzzjonali fit-18 ta' Awwissu 1998, **Anthony Zarb et vs. Ministru tal-Ġustizzja et** deċiża mill-Qorti Kostituzzjonali fis-16 ta' Ottubru 2002 u **Gregorio sive Godwin Scicluna vs. Avukat Ġenerali et** deċiża mill-Qorti Kostituzzjonali fil-15 ta' Ottubru 2003).*

17. Illi fir-rikors promotur, ir-rikorrenti jargumenta illi n-nuqqas ta' assistenza legali waqt l-interrogatorju awtomatikament jissarraff fi ksur tad-dritt għal smiġħ xieraq tal-istess rikorrenti. L-esponenti jissottometti li l-Qorti Ewropeja evolviet fil-każistika tagħha. Ix-xenarju ġurisprudenzjali dwar din il-materja inbidel kompletament bil-kawżi **Beuze vs. Belgium, Farrugia vs. Malta u Stephens vs. Malta**.

18. Illi lanqas ma jirriżulta li r-rikorrent gie mhedded, imsawwat, imqarra jew kien persuna vulnerabbli meta gie interrogat. Ir-rikorrent ma ressaq l-ebda ilment kontra l-istqarrija meta kellu kull opportunita` li jagħmel hekk quddiem il-qorti kriminali. Dan juri li huwa ma ħassx li l-istqarrijiet kienu ta` preġudizzju għalih jew li ttieħdu b`abbuż. It-test deċiżiv f`dawn il-każijiet huwa jekk fil-mument tat-teħid tal-istqarrija, l-interrogat kienx f`qagħda ta` vulnerabbilita`, djugħfija, biża`, vjolenza jew pressjoni mhux xierqa. L-ebda waħda minn dawn iċ-ċirkostanzi ma tirriżulta f`dan il-każ.

19. Illi pero` l-iktar ħaġa importanti dwar din il-lanjanza hi li r-rikorrent waqt it-tielet stqarrija kien assistit minn avukat u dan għalhekk iġib fix-xejn l-ilment tiegħu u l-Qorti penali kienu korretti meta qiesu li dak li stqarr hu ammissibbli bħala prova.

Għaldaqstant fid-dawl tas-suespost ma hemm l-ebda leżjoni tad-drittijiet fundamentali tar-rikorrenti u din l-Onorabbli Qorti għandha tiċhad l-allegazzjonijiet u t-talbiet kollha bħala infondati fil-fatt u fid-dritt.

Salv ecċezżjonijiet ulterjuri.

Bl-ispejjeż.

3. Rat illi fis-17 ta' Frar 2021 l-Qorti appuntat ir-Rikors Kostituzzjonali għas-smiġħ għat-22 ta' Marzu 2021.
4. Rat illi fit-22 ta' Marzu 2021 is-seduta ma setgħet issir minħabba f`miżuri meħuda minħabba fil-pandemija Covid-19.
5. Rat illi fis-seduta miżmuma, permezz ta' video conference, fit-12 ta' April 2021, il-Qorti għarrfet lill-partijiet illi kienet ottjeniet u inseriet fl-atti proċesswali s-sentenza tal-Qorti tal-Maġistrati (Malta) bħala Qorti ta' Ġudikatura Kriminali (fol 36) fl-ismijiet '**Il-Pulizija vs Roderick Sammut**' deċiża fid-29 ta' April 2019 kif ukoll is-sentenza tal-Qorti tal-Appell Kriminali Appell (fol 24) Nru 141/2019 fl-istess ismijiet deċiża fit-30 ta' Settembru 2020.

6. Semgħet ix-xhieda tal-**PL Eunice Grech Fiorini**, bħala Kap Eżekuttiv tal-Aġenzija tal-Qrati, prodotta mir-rikorrenti fis-17 ta' Novembru 2021 kif ukoll id-dokument minnha eżebit, ossija abbozz ta' ftehim ta' servizz ta' Court Attorney (fol 87).
7. Rat id-dokumentazzjoni ulterjuri ppreżentata fl-1 ta' Diċembru 2021 mill-Kap Eżekuttiv tal-Aġenzija tal-Qrati, ossija '*due diligence form*'. (fol 92)
8. Rat illi fid-9 ta' Frar 2022, il-provi rikorrenti ġew dikjarati magħluqa.
9. Rat illi, fis-16 ta' Ġunju 2022, il-Qorti giet mitluba sabiex tannetti l-atti tal-proċeduri kriminali illi wasslu għaż-żewġt sentenzi fuq imsemmija, liema talba giet milqugħa minn dina l-Qorti.
10. Rat illi, fis-26 ta' Ottubru 2022, gie dikjarat illi l-atti ġew annessi mal-proċeduri odjerni.
11. Rat illi fis-26 ta' Ottubru 2022, l-intimat iddikjara illi ma kellux aktar provi x'jippreżenta.
12. Rat illi fis-26 ta' Ottubru 2022 il-kawża giet differita għas-sottomissjonijiet rikorrenti.
13. Rat illi, wara li r-rikorrent ma ppreżentax sottomissjonijiet bil-miktub, fis-seduta tat-2 ta' Novembru 2023, il-Qorti ordnat lill-partijiet kollha sabiex jippreżentaw is-sottomissjonijiet bil-miktub tagħhom sas-seduta li jmiss.
14. Rat illi fit-12 ta' Diċembru 2023, ir-rikorrenti ippreżenta is-sottomissjonijiet tiegħu bil-miktub.
15. Rat illi fl-14 ta' Diċembru 2023, l-intimat ippreżenta s-sottomissjonijiet tiegħu bil-miktub.
16. Rat illi fl-14 ta' Diċembru 2023 il-kawża tħalliet għas-sentenza għallum.

Ikkunsidrat

17. Jirrizulta illi r-rikorrent Roderick Sammut huwa Uffiċjal tal-Korp tal-Pulizija, ossija Surgent PS 134, u li kontra tiegħu ttiehdu proċeduri kriminali quddiem il-Qorti tal-Maġistrati, eventwalment ikkonfermati mill-Qorti tal-Appell Kriminali.
18. Jirrizulta, di fatti, illi r-rikorrent, fis-sena 2017, kien stazzjonat ġewwa l-għassa tal-Pulizija ta' Ħal-Qormi, meta jidher illi aċċeda ġewwa s-sistema kompjuterizzata tal-Pulizija w'ha ritratt ta' rapport illi kien sar fil-konfront ta' Dr Adrian Delia, dak iż-żmien kandidat sabiex isir il-Kap tal-Partit Nazzjonalista.
19. Jirrizulta illi r-ritratt minnu meħud eventwalment spiċċa għand il-ġurnalista Daphne Caruana Galizia li sussegwentement, fis-16 ta' Awissu 2017, tellgħet storja fuq is-sit elettroniku tagħha intitolat "*Nationalist Party Leader Contender Adrian Delia replies to questions about anonymous report to the Police*"
20. Jirrizulta illi sussegwentement, il-Pulizija mexxiet investigazzjoni interna sabiex tistabilixxi kif rapport intern tal-Pulizija gie f'idejn il-ġurnalista Daphne Caruana Galizia u min għaddihulha.

21. Jirrizulta illi, eventwalment, l-investigazzjonijiet tal-Pulizija wasslu sabiex jittieħdu passi kriminali fil-konfront tar-rikorrent Roderick Sammut u ġie akkużat bis-segwenti:

Talli bejn ix-xhur ta' Ġunju u Awwissu tas-sena 2017, minn ġewwa l-Għassa tal-Pulizija ta' Hal Qormi u f' dawn il-Gzejjer, mingħajr awtorizzazzjoni:

1. Uża kompjuter jew xi tagħmir jew apparat ieħor biex daħal f'data jew dokumentazzjoni ta' appoġġ li jinżammu f'dak il-kompjuter, u/jew uża, ikkopja data, u/jew dokumentazzjoni ta' appoġġ.

2. Għamel output ta' data, jew dokumentazzjoni ta' appoġġ mill-kompjuter li jkun qegħdin jinżammu fih, sew billi dawn jittellgħu bi xbieha jew b'kull mod ieħor li jkun.

3. Ikkopja data jew dokumentazzjoni ta' appoġġ għal kull medjum ta' ħażin li ma jkunx dak li soltu jinżamm fih jew għal mkien differenti fil-medjum ta' ħażin fejn soltu jinżamm.

4. Ħa pussess ta' data, software jew dokumentazzjoni ta' appoġġ u/jew għamel użu minnhom.

5. Kixef data jew dokumentazzjoni ta' appoġġ kemm il-darba dan ma kienx meħtieġ fil-qadi ta' dmirijietu jew b'xi ligi oħra.

6. U aktar fl-istess data, lok, ħin u ċirkostanzi, minħabba l-istat, professjoni jew kariga tiegħu, u ċioe' bhala Surġent tal-korp tal-Pulizija, sar id-depożitarju ta' sigriet li jkun ġie fdat lilu, u kixef dan is-sigriet.

7. Talli ukoll fl-istess data, lok, ħin u ċirkostanzi bhala uffiċjal jew impjegat pubbliku, ikkomunika jew ippublika dokument jew fatt li kien ġie fdat lilu, jew li ġie magħruf minnu minħabba l-kariga jew l-impjieg tiegħu, u illi kellu jibqa' sigriet, jew b'xi mod għin biex jiġi magħruf.

22. Jirrizulta illi fid-29 ta' April 2019, wara s-smiġh ta' xhieda u sottomissjonijiet legali, ir-rikorrent instab ħati tal-akkużi kollha miġjuba kontra tiegħu u ġie kkundannat iħallas multa ta' €10,000 kif ukoll l-ispejjeż peritali ta' €1,091.50.

23. Jirrizulta illi, sussegwentement, ir-rikorrent appella minn tali deċiżjoni, u dan quddiem il-Qorti tal-Appell Kriminali.

24. Jirrizulta illi fit-30 ta' Settembru 2020, il-Qorti tal-Appell Kriminali ċaħdet l-appell intavolat mir-rikorrent u kkonfermat id-deċiżjoni ta' l-Ewwel Qorti.

25. Jirrizulta illi, eventwalment, fil-15 ta' Settembru 2021, ir-rikorrent intavola l-proċeduri Kostituzzjonali odjerni li fihom ilmenta illi nkisru d-drittijiet tiegħu għal smiġh xieraq kif sanciti fl-Artikolu 6 tal-Konvenzjoni Ewropeja tad-Drittijiet tal-Bniedem u fl-Artikolu 39 tal-Kostituzzjoni ta' Malta.

Ikkunsidrat

26. Jirrizulta illi fir-rikors intavolat mir-rikorrent tramite l-erbgha konsulenti legali tiegħu, r-rikorrent ressaq lanzjani kostituzzjonali dwar is-segwenti:
- a. Ir-Rwol tal-Court Attorney;
 - b. Apprezzament żbaljat tal-aggravju rigward l-estrazzjoni tad-data li saret kollha bhala parti mill-police work u li twassal għal ksur ta' smiġh xieraq;
 - c. Apprezzament żbaljat tal-aggravju rigward illi l-esponenti kien persuna awtorizzata sabiex taċċedi għas-sistema tal-PIRS u li twassal għal ksur ta' smiġh xieraq;
 - d. L-ammissibilita' o meno tal-istqarrijiet rilaxxati mill-esponent;
 - e. L-aggravju rigward l-awtenticita' tal-blog post ma giex ikkunsidrat mill-Qorti tal-Appell.
27. Jirrizulta, madanakollu, illi l-ilment ewlieni u prinċipali tar-rikorrent, u li dwaru saru sottomissjonijiet dettaljati miż-żewġ partijiet, huwa dwar ir-rwol tal-Court Attorney u li f' tali sistema, fi kliem ir-rikorrent stess:
1. Ma jkun hemm l-ebda sejha pubblika u trasparenti għal min irid japplika biex isir Court Attorney;
 2. M'hemm l-ebda trasparenza fil-proċess tal-għażla tal-istess Court Attorneys;
 3. Ma jidher illi hemm l-ebda kriterji sabiex jintgħażlu l-istess Court Attorneys;
 4. Ir-regolamenti applikabbli għal Court Attorneys huma inadegwati;
 5. Ma teżisti ebda pubbliċita' ma' liema ġudikant huwa assenjat Court Attorney.
28. Jidher, di fatti, illi r-rikorrenti qiegħed jikkontendi illi l-fatt li Ġudikant ikun assenjat Court Attorney sabiex jassistieh fid-drafting tas-sentenza, dana qiegħed jilledi d-dritt tar-rikorrent għal smiġh xieraq peress illi, fost affarijiet oħra, ladarba r-rikorrent ma jafx min huwa l-Court Attorney assenjat mal-Qorti, il-Qorti ma tistax titqies bhala waħda indipendenti u imparzjali.
29. Jirrizulta illi, l-Avukat tal-Istat, filwaqt illi ogġezzjona għal tali ilmenti kif redatti, irrileva illi r-rikorrent kien qiegħed jutilizza l-proċeduri straordinarji Kostituzzjonali unikament il-Qrati jintużaw bhala Qorti tat-Tielet Grad u dana peress illi ma kienx qed jaqbel mad-deċiżjoni mogħtija kontra tiegħu mill-Qorti tal-Maġistrati (Malta) u sussegwentement ikkonfermata mill-Qorti tal-Appell Kriminali.
30. L-Avukat tal-Istat saħaq ukoll illi s-sistema ta' Court Attorneys hija waħda adoperata f'smiġh ta' Qrati barra minn Malta filwaqt illi nsista illi l-aħħar kelma tal-Qorti hija dejjem dik tal-Ġudikant illi jkun qed jippresjedi l-każ.

Ikkunsidrat

31. Il-Qorti tibda billi tosserva illi jidher ċar, mill-assjem tar-rikors promotur, illi r-rikorrent ma huwix sodisfatt bid-deċiżjoni finali meħuda kontra tiegħu, tant illi, mill-ħames aggravji kostituzzjonali imressqa minnu fir-rikors odjern, erbgha minnhom jirrigwardaw direttament id-deċiżjoni meħuda mill-Qorti tal-Appell Kriminali.

32. Il-Qorti, di fatti, tifhem illi ir-rikorrent, inkwantu Uffiċċjal tal-Pulizija, instab hati talli, fost affarijiet oħra, kiser l-obbligi tiegħu bħala uffiċċjal pubbliku u għadda informazzjoni lill-terzi li ġew a konoxxenza tiegħu unikament minhabba l-kariga tiegħu.
33. Il-Qorti tifhem ukoll illi, in kwantu Uffiċċjal Pubbliku, s-sentenza mogħtija kontra tiegħu setgħet kellha impatt ukoll fuq il-funzjonijiet tiegħu fil-Korp tal-Pulizija, għalkemm din il-Qorti hija sprovvista minn kwalsiasi informazzjoni f'dana il-każ, peress illi r-rikorrent qatt ma ddepona quddiem quddiem dina l-Qorti.
34. Il-Qorti, madanakollu, ma tifhimx fuq liema bażi legali, r-rikorrent, w il-konsulenti legali tiegħu, qegħdin jippruvaw iwasslu lil dina l-Qorti sabiex taġixxi bħala Qorti tal-Appell tat-Terza Istanza bit-tama illi dina l-Qorti tgħaddi biex tħassar id-deċiżjoni meħuda fil-konfront tiegħu, mhux darba, iżda darbtejn.
35. Jidher illi l-argument prinċipali tar-rikorrent huwa illi, la darba s-sentenza ġiet miktuba mill-Court Attorney, u la darba huwa ma jafx min hija jew huma l-Court Attorney, għalhekk huwa qiegħed jiġi prekluz milli jagħraf jekk hemmx xi tip ta' kunflitt ta' interess jew le, u għalhekk id-dritt tiegħu għas-smiġħ xieraq qiegħed jiġi prekluz ukoll.
36. Din il-Qorti ma tistax ma tosservax illi dina hija biss frott ta' l-imaġinazzjoni fertili, jekk mhux saħansitra skorretta, tar-rikorrent w l-erbgha konsulenti legali tiegħu illi rredigew ir-rikors promotur, naxxenti, presumibbilment, mix-xewqa tagħhom illi jgħibu fix-xejn deċiżjoni illi ngħatat kontra r-rikorrent.
37. Għandu jingħad u dikjarat, l-ewwel u qabel kollox, bl-aktar mod emfaticu u dirett, illi s-sentenza finali hija dejjem tal-Ġudikant u ta' hadd ieħor, w huwa l-Ġudikant illi jerfa' r-responsabbilta' finali tad-deċiżjoni minnu jew minnha meħuda, u dana wara illi jkun ha konjizzjoni kemm tal-fatti kollha kif ukoll tas-sottomissjonijiet legali illi jsiru quddiemha mill-abbli difensuri illi jidhru quddiemu.
38. Il-fatt illi l-Ġudikant ikun assistit minn Court Attorney, ma għandha tagħmel assolutament ebda differenza għad-deċiżjoni finali tal-Ġudikant, u dana peress illi kwalsiasi sentenza redatta mill-Court Attorney hija hekk redatta BISS wara illi l-każ ikun ġie diskuss mal-Ġudikant u huwa BISS il-Ġudikant illi għandu l-aħħar kelma fuq dak illi jiġi deċiż – u hadd ieħor!
39. Għalhekk, il-ħrafa illi ħareġ biha r-rikorrent, bl-assistenza tal-erbgha konsulenti legali tiegħu, illi d-dritt tiegħu għas-smiġħ xieraq qiegħed jiġi leż għax il-Ġudikant ikun assistit minn Court Attorney, filwaqt illi ċertament hija ta' natura dispregġjattiva għall-aħħar lejn il-Ġudikant w il-Ġudikatura per se, ma hija xejn aktar milli kongentura intiza unikament sabiex jipprova jimmina l-proċess tal-Ġustizzja illi kienet sabitu hati talli abbuża mill-posizzjoni tiegħu ta' Surġent tal-Pulizija, liema deċiżjoni r-rikorrent jirrifjuta illi jirrispetta.
- 40. Din il-Qorti, hawnhekk ma tistax ma tirrimarkax illi, filwaqt illi kull ċittadin, u għalhekk ir-rikorrent ukoll, għandu d-dritt illi jingħata smiġħ xieraq minn Qorti indipendenti u imparzjali, daqstant ieħor huwa għandu d-DOVER illi jirrispetta deċiżjoni mogħtija minn Qorti, f'pajjiż demokratiku fejn il-Ġustizzja tirrenja.**
41. Il-fatt illi r-rikorrenti w l-erbgha konsulenti legali tiegħu jittentaw jitfgħu dell ikrah fuq il-Ġudikant w l-imparzjalita' u indipendenza tagħha unikament sabiex jipprovaw

jibbenefikaw minna huma lkoll personalment, ma hija xejn aktar milli abbuż lampanti tas-sistema Ġudizzjarja ta' Malta, liema azzjoni ċertament ma tistax hliet tiġi kkundannata bħala abbuż sfaċċat tal-Qrati w il-proċeduri Kostituzzjonali.

42. Mill-assjem tar-rikors promotur kif ukoll mis-sottomissjonijiet mressqa mill-konsulenti legali tar-rikorrenti, MINN IMKIEN ma jirriżulta illi lir-rikorrenti, b'xi mod, qatt ġie lilu leż id-dritt ta' smiġh xieraq minn Qorti imparzjali u independenti.
43. Jirriżulta, di fatti, illi l-baži tal-argument tiegħu hija għax il-Qorti tal-Appell għamlet apprezzament hażin tal-aggravji kollha tal-appell illi huwa u l-erbgħa konsulenti legali tiegħu, kienu għamli.
44. Jirriżulta, madanakollu, illi mhux talli l-Qorti tal-Appell Kriminali ma għamlitx apprezzament hażin tal-aggravji imressqa quddiemha mir-rikorrent, iżda talli hija għamlet eżami akkurat ta' kull wiehed tal-aggravju mressqa quddiemha, u tat indikazzjonijiet u raġunijiet ċari u raġjonanti l-għala ebda mill-aggravji ma kellhom jiġu minnha milqugħa.
45. Għalhekk, jidher ċar illi, mhux talli r-rikorrent ma ngħatax smiġh xieraq minn Qorti independenti u imparzjali quddiem il-Qorti tal-Appell Kriminali, iżda talli ingħata l-opportunita' illi jressaq l-ilmenti tiegħu kif kellu kull dritt illi jagħmel u ingħata deċiżjoni finali illi, issa, huwa għandu l-obbligu illi jirrispetta.
- 46. Din il-Qorti ma tistax ma tosservax, għal darba ohra, illi qed isiru varji kawżi Kostituzzjonali, partikolarment fejn jirrigwardaw kwistjonijiet ta' meritu kriminali, illi huma ċarament fiergħa u vessatorji, w li l-intenzjoni ahharija tagħhom hija UNIKAMENT sabiex ixekklu w jtawwlu l-proċeduri w l-eżiti finali tal-Qrati, u dana ma jagħmlu ebda ġid lill-proċess Ġudizzjarju w il-fiduċja li tali proċess għandu jkollu maċ-ċittadini, għal liema dewmien, finalment, jisthoqq illi jirrispondu l-awturi ta' tali azzjonijiet bla baži.**
47. Ikkunsidrat dan kollu, wara illi l-Qorti fliet fir-reqqa d-deċiżjonijiet tal-Qorti tal-Maġistrati u tal-Qorti tal-Appell Kriminali, kif ukoll rat l-atti tal-proċeduri illi ġew quddiemha miġjuba, kif ukoll wara illi rat is-sottomissjonijiet ta' l-abbli difensuri tal-partijiet, tqis illi mkien ma ġie ppruvat li b'xi mod, id-dritt ta' smiġh xieraq tar-rikorrent, kif sanċit fl-Artikolu 6 tal-Konvenzjoni Ewropeja tad-Drittijiet tal-Bniedem u l-Artikolu 39 tal-Kostituzzjoni ta' Malta, ġie lilu leż w ma tressqet ebda prova li b'xi mod tali dritt seta' ġie leż lir-rikorrent in vista tal-assistenza tal-Court Attorney illi setgħet ingħatat lill-Qorti tal-Appell Kriminali.
48. Għalhekk, ladarba il-lanjanzi kif redatti ma jirriżultawx ippruvati, it-talbiet magħmula ma jisthoqqilhomx illi jiġu milqugħa.

Konkluzjoni

Il-Qorti,

Wara illi rat l-atti proċesswali kollha pprezentati quddiemha;

Wara illi rat is-sottomissjonijiet pprezentati quddiemha;

Tgħaddi biex taqta' u tiddeċiedi l-vertenza billi:

Tiċhad it-talbiet attriċi.

L-ispejjeż kollha a kariku tar-rikorrent.

Francesco Depasquale LL.D. LL.M. (IMLI)

Imħallef

Rita Sciberras

Deputat Registratur